

सब रजिस्ट्रार ऑफिस में आग से कई महत्वपूर्ण दस्तावेज जले

जयपुर कलेक्ट्रेट परिसर में है ऑफिस, शुक्रवार सुबह 5 बजे लगी थी आग

जयपुर (कासं.) जयपुर कलेक्ट्रेट स्थित सब रजिस्ट्रार दफ्तर में शुक्रवार तड़के आग लग गई। सूचना मिलने के बाद मौके पर पहुंची दमकल की गाड़ियों ने करीब दो घंटे की कड़ी मशक्कत के बाद आग पर काबू पाया। इस दौरान आग में कई महत्वपूर्ण दस्तावेज जलकर राख हो गए।

जयपुर जिला कलेक्ट्रेट परिसर में सब रजिस्ट्रार का ऑफिस है। इसमें शुक्रवार सुबह करीब पांच बजे आग लग गई। आग लगने का प्राथमिक कारण शॉर्ट सर्किट बताया जा रहा है। आग लगने के समय दफ्तर में गाई भी मौजूद था, लेकिन वो आगे की तरफ था। आग लगने के बाद जब धुआं निकला तो पीछे स्थित होटल के गाई ने थाने को सूचित किया। इसके बाद फायर स्टेशन पर फोन कर आग लगने की सूचना दी गई। सूचना पर बनीपार्क थाने का जांबा और फायर ब्रिगेड के कर्मचारी दमकल की गाड़ियों के साथ घटनास्थल पर पहुंचे। कलेक्ट्रेट की सिविल डिफेंस की टीम भी मौके पर आ गई। इसके बाद दमकल की पांच गाड़ियों और सिविल डिफेंस के स्वयंसेवकों ने करीब दो घंटे की मशक्कत के बाद



जयपुर कलेक्ट्रेट स्थित सब रजिस्ट्रार दफ्तर में आग लगने से कई महत्वपूर्ण दस्तावेज और फाइलें जलकर खाक हो गईं।

आग पर काबू पाया। ज्ञात रहे कि सब रजिस्ट्रार दफ्तर में प्रतिदिन सैकड़ों रजिस्ट्री होती है, आग में कई महत्वपूर्ण दस्तावेज जलकर राख हो गए।

आग में कोई जनहानि नहीं हुई है। दफ्तर के एक भाग में इसे मांडल रूप देने के लिए काम चल रहा था और दूसरी ओर महत्वपूर्ण दस्तावेज रखे

■ **दमकल की पांच गाड़ियों और सिविल डिफेंस के स्वयंसेवकों ने करीब दो घंटे की मशक्कत के बाद आग पर काबू पाया**

हुए थे। यही महत्वपूर्ण दस्तावेज जलकर राख हो गए। आग लगने की सूचना पर सब रजिस्ट्रार सत्यवीर सिंह भी मौके पर पहुंचे। उन्होंने बताया कि परिसर के गाई ने उन्हें इसकी सूचना दी और फायर स्टेशन पर भी उन्होंने फोन किया, लेकिन उनके पास सूचना पहुंच चुकी थी। दमकलकर्मी राजेंद्र प्रसाद ने बताया कि कलेक्ट्रेट कंट्रोल रूम से उनके पास आग लगने की सूचना आई थी। सुबह पांच बजकर सात मिनट पर उन्हें सूचना मिली थी और इसके बाद दमकल की पांच गाड़ियों को मौके पर खाना कर दिया गया। घटनास्थल पर बनीपार्क थाने के ड्यूटी ऑफिसर राजेंद्र यादव, चेतक इंचार्ज इंड्रा, कलेक्ट्रेट चौकी के कान्स्टेबल मोहन और जांबा पहुंचा।

कमजोर तबके को ध्यान में रखकर योजनाएं बनाएं : कुमारपाल गौतम

आवासन आयुक्त ने अफसरों की बैठक लेकर विभिन्न जिलों में 2994 स्वतंत्र आवास और फ्लैट्स के बारे में चर्चा की

जयपुर, (का.सं.) आवासन आयुक्त कुमार पाल गौतम ने कहा कि राज्य सरकार द्वारा निर्दिष्ट 100 दिवसीय कार्य योजना के अन्तर्गत आमजन को आवास उपलब्ध करवाने के उद्देश्य से लगभग 3 हजार मकान और फ्लैट्स की योजनाएं शुरू की गई हैं। गौतम शुक्रवार को मण्डल मुख्यालय पर 100 दिवसीय कार्य योजना के संबंध में आयोजित बैठक की अध्यक्षता कर रहे थे।

आयुक्त ने कहा कि मण्डल कम आय वर्ग सहित विभिन्न वर्गों को गुणवत्तापूर्ण आवास उपलब्ध करवाने के लिये प्रतिबद्ध है। उन्होंने अभियन्ताओं को विशेष निर्देश दिये कि वे जरूरतमंद तबके को केन्द्र में रखते हुए आवासीय योजनाओं को कार्ययोजना बनाएँ। उन्होंने प्रदेश के सभी अंचलों मुख्यालय, संभागीय मुख्यालयों पर आवासीय योजना शुरू करने के निर्देश प्रदान किये ताकि सभी प्रदेशवासियों को गुणवत्तापूर्ण आवास मिल सके। बैठक में विभिन्न जिलों में



आवासन आयुक्त कुमार पाल गौतम ने शुक्रवार को अधिकारियों की बैठक लेकर 100 दिवसीय कार्य योजना पर चर्चा की।

2,994 स्वतंत्र आवास एवं फ्लैट्स की योजनाओं पर चर्चा की गई। इसमें जयपुर, जोधपुर, भिवाड़ी, हनुमानगढ़, धौलपुर, बांसवाड़ा, नागौर, सिराही, अजमेर जिलों में स्थित योजनाएं शामिल हैं। मुख्य अभियंता मुख्यालय मनोज

गुप्ता, मुख्य अभियंता-प्रथम अमृत अग्रवाल, मुख्य अभियंता-द्वितीय भजन लाल गुणपाल, मुख्य संपदा प्रबंधक दीपाली भगोतिया सहित वरिष्ठ अधिकारी एवं अभियंता बैठक में उपस्थित रहे।

नर्सिंग-पैरामेडिकल अभ्यर्थियों का 'सीफू' पर धरना-प्रदर्शन

जयपुर। नर्सिंग ऑफिसर वपैरामेडिकल भर्ती को पूरा करने की मांग को लेकर नर्सिंग ऑफिसर, एएनएम, फार्मासिस्ट एवं पैरामेडिकल भर्ती संघर्ष समिति 2023 के बैनर तले अभ्यर्थी राज्य स्वास्थ्य एवं परिवार कल्याण संस्था (सीफू) के सामने गुस्खार से धरना दे रहे हैं। ये धरनाथी 8 कैडर की भर्तियों की अंतिम वरीयता सूची और परस्परान सूची जारी करने की मांग कर रहे हैं।

धरने पर बैठे शंकर सिंह ने बताया कि 8 कैडर की 20640 पदों पर भर्तियां निकली थीं लेकिन नियुक्ति अभी तक नहीं हो पाई। ज्यादातर कैडर की प्रोविजनल सूची जारी हो चुकी है। अभ्यर्थियों का कहना है कि 2022 में भर्तियां निकली थी लेकिन अभी तक नियुक्ति नहीं हुई। वहीं, सुनील ने बताया कि फार्मासिस्ट भर्ती की तो अभी प्रोविजनल सूची भी जारी नहीं हुई है। काजल सिंह ने बताया कि हमारी एएनएम की भर्ती पूरी नहीं की गई है, हमें बच्चों को लेकर धरने पर बैठना पड़ रहा है। प्रभाती जाखड़ ने बताया कि 21 जनवरी तक हम अपनी मांगों को लेकर धरने पर रहेंगे, इसके बाद सामूहिक भूख हड़ताल का निर्णय लेंगे। वहीं, अभ्यर्थी संतरा मीणा का कहना है कि वह दौसा से धरने में शामिल होने आई हैं और रात को ठंड की वजह से बच्चा बीमार हो

- **महिलाएं भी बच्चों को लेकर धरने पर बैठी**
- **20640 पदों की भर्ती प्रक्रिया पूरी करने की मांग**

गया जिसको भाई दवाई दिलाते ले गया है। धरने पर बैठे अभ्यर्थियों का कहना है कि नर्सिंग ऑफिसर के 8750 पद, महिला स्वास्थ्य कार्यकर्ता (एएनएम) के 4847 पद, सहायक रजिस्ट्रारों के 1178 पद, लैब टेक्नीशियन के 2190 पद, नेत्र सहायक के 117 पद, डेंटल टेक्नीशियन के 151 पद, ईसीजी टेक्नीशियन के 246 पदों पर प्रोविजनल सूची जारी हो चुकी है। लेकिन फार्मासिस्ट के 367 पद की प्रोविजनल सूची जारी नहीं की गई है। अभ्यर्थियों का कहना है कि जब तक मांगी पूरी नहीं हो जाती तब तक अनिश्चितकालीन पड़ाव जारी रहेगा। वहीं, फार्मासिस्ट अभ्यर्थी दीपक छगनी एवं सुरेश बिजारणियां ने बताया कि सरकार हमेशा से ही फार्मासिस्टों के साथ सौतेला व्यवहार करती आ रही है। पिछले 12 वर्षों से फार्मासिस्ट की एक भी भर्ती नहीं हुई है जिससे फार्मासिस्टों में रोष व्याप्त है।

शादी का झांसा देकर युवती से दुष्कर्म किया

जयपुर। शादी का झांसा देकर एक युवती से दुष्कर्म करने मामला सामने आया है। गर्भवती होने पर आरोपी ने दवाईयें देकर उसका गर्भपात करा दिया। आरोपी ने उसके अश्लील विडियो और फोटो बना लिए थे इससे आरोपी लगातार ब्लैकमेल कर उसका शरीर से दुष्कर्म करने के लिए तैयार कर रहा है। पुलिस के अनुसार घाटोटे निवासी युवती ने मामला दर्ज करवाया

कि ईदगाह निवासी मोहम्मद अमन ने उसे अपने प्रेम जाल में फंसाया और शादी का झांसा देकर उसके साथ दुष्कर्म किया। आरोपी ने उसके अश्लील फोटो और विडियो बना लिए थे। इनके माध्यम से वह लगातार उसका देहशोषण कर रहा है। वहीं अमन मले में भी एक युवती से दोस्ती गांठकर उसके एक का मामला रामगंज थाने में दर्ज हुआ है। यह घटना एक जनवरी 2020 से दिसम्बर 23 तक की बताई है।

जिंदा कारतूस लेकर आबूधाबी जा रहा यात्री गिरफ्तार

जयपुर। जयपुर इंटरनेशनल एयरपोर्ट के टर्मिनल-2 पर फ्लाइंग पकड़ने के लिए आए यात्री से पांच जिंदा कारतूस मिले हैं। एयरपोर्ट पर चैकिंग के दौरान सीआईएसएफ ने कारतूस बैग से निकालकर यात्री को एयरपोर्ट थाना पुलिस को सुपुर्द कर दिया।

पूछताछ में आरोपी ने बताया कि वह एसी मैकेनिक है और एक मकान की दीवार में छिपकर दो रातों से कारतूस छिपाए हुए था। पुलिस ने बताया कि आरोपी सरदार शहर चुरू निवासी समीर कपूर (27) को गिरफ्तार किया है। आरोपी के कब्जे से 5 जिंदा कारतूस बरामद कर लिए हैं। आरोपी एसी फिटिंग का काम करता है। 18 जनवरी को दोपहर में चुरू से जयपुर एयरपोर्ट पर फ्लाइंग पकड़ने आया था। जयपुर एयरपोर्ट पर सीआईएसएफ की चैकिंग के दौरान बैग में 5 जिंदा कारतूस मिले। कारतूस के बारे में पूछने पर जवाब नहीं मिलने पर सीआईएसएफ ने उसे एयरपोर्ट पुलिस के हवाले कर दिया। आरोपी समीर ने पुलिस को बताया कि तीन चार साल पहले वह चुरू के एक मकान में एसी फिटिंग के लिए गया था। दीवार में बाहर से छिपकर करते समय उसे ये कारतूस मिले थे।

लिफ्ट के बहाने लूटपाट करने वाली गैंग पकड़ी

जयपुर। लिफ्ट देने के बहाने लूटपाट करने वाली गैंग के तीन बदमाशों को खोह नागोरियान पुलिस ने गिरफ्तार किया है। पुलिस ने इस वारदात में लिफ्ट एक बाल अपचारी को निरुद्ध किया है। प्राथमिक पूछताछ में सामने आया कि आरोपित लोगों को लिफ्ट के बहाने कार में बांधा कर अपहरण कर चलती कार में मारपीट करते हैं और नकदी और मोबाइल लूट कर हाथ बांधकर रोड किनारे पटक कर फरार हो जाते हैं। फिलहाल पुलिस आरोपियों से पूछताछ कर रही है।

पुलिस उपायुक्त जयपुर (पूर्व) ज्ञानचंद्र यादव ने बताया कि खोह नागोरियान पुलिस ने लिफ्ट के बहाने लूटपाट करने वाली गैंग के शक्तिर बद्रामाश मुकेश कुमार (25), नवीन जाट (23) और हितेश कुमार (23) को गिरफ्तार किया है साथ ही गैंग में शामिल नाबालिग बाल अपचारी को निरुद्ध किया गया है। सभी आरोपित कोर्टपूतली बहरोड़ इलाके के रहने वाले हैं। गिरफ्तार तीनों बदमाशों का जयपुर और जयपुर ग्रामीण के कई थानों में आपराधिक रिकॉर्ड है। गैंग के बदमाश लिफ्ट देने के बहाने अकेले युवक को ढूँढते थे। लिफ्ट के बहाने कार में बैठाकर अपहरण कर लूट की वारदात को अंजाम

देते थे। पुलिस पूछताछ में कई वारदातों के खुलासे की संभावना जताई गई है। गौरतलब है कि खोह नागोरियान थाने में सिकरार (दौसा) हाल वैशाली नगर निवासी राजकुमार (19) ने ममला दर्ज करवाया था कि 6 जनवरी को रात गैंग मेहेंदीपुर बालाजी जाने के लिए नारायण सिंह सकलिल पर खड़ा था। रात एक बजे एक रिक्शे कार उसके पास आकर रुकी। जिसमें चार लड़के बैठे थे। चालकने जाने के लिए पूछा और दी सौ रुपए किराया बताया। उसके बैठने के बाद कार आगरा रोड के लिए खाना हो गई। कानोता पहुंचने पर आरोपी डिम्पोजाल में शराब पीने लगे। इसके बाद उन्होंने कानोता से यू-टर्न करवाकर कार जयपुर की तरफ मोड़ ली। पीडित के पूछने पर एक दोस्त को लेने की कहकर सुनसान जगह घुमाते रहे। इसके बाद उन्होंने उसके साथ मारपीट शुरू की। बदमाशों ने उसका कपड़े से भरा बैग, मोबाइल और छह सौ रुपए लूटे और उसके हाथ बांधकर रोड किनारे फेंककर चले गए। पुलिस तरह हाथ खुलने पर वह थाने पहुंच कर पुलिस को जानकारी दी। जिसके बाद पुलिस ने मामला दर्ज कर 150 से अधिक सीसीटीवी फुटेज खंगलने के बाद पुलिस ने बदमाशों को चिह्नित किया।